



@5 Ybn]U9k fcdYU[Ug!GU Ui 'g!G][i fh{
Z e`]!DcghU !Lc[c`



F Uddcfh5 bbk U]`&\$%\$
Gca a Uf↑`



Safety and health at work is everyone's concern. It's good for you. It's good for business.

Attivitajiet ewlenin fl-2010

F'ambjent ekonomiku li qiegħed ikompli jkun diffiċli, l-Aġenzija Ewropea għas-Saħħa u s-Sigurtà fuq il-Post tax-Xogħol (l-Aġenzija) qiegħda tkompli taħdem biex iżżomm lill-ħaddiema Ewropej sikuri.

L-avvenimenti ewlenin tas-sena jinkludu l-ftuħ tal-Kampanja tal-Postijiet tax-Xogħol li Jgħibu 'l Quddiem is-Saħħa dwar il-Manutenzjoni Mingħajr Periklu, il-pubblikazzjoni tar-riżultati tal-Istħarrig Ewropew tal-Intrapriži fuq Riskji Ġodda u Emerġenti (ESENER), u l-pilotaġġ tal-ghodda interattiva Online ta' Valutazzjoni tar-Riskji (OiRA).

IL-ĠBIR U L-ANALIŻI TAL-INFORMAZZJONI

L-Osservatorju Ewropew tar-Riskji

Il-proġett ta' **previżjoni** jinvolvi li jmur lil hinn mill-previżjoni tar-riskji emerġenti, u jippreżenta lil dawk li jieħdu d-deċiżjonijiet b'firxa ta' xenarji plawsibbli biex jgħinjom jieħdu azzjoni. L-[ewwel studju ta' previżjoni](#)



qiegħed iħares lejn ir-riskji possibbli assoċjati mat-teknoloġiji ġodda fl-impjiegi 'ħodor', maħsuba biex iħarsu l-ambjent. Fl-2010 ħareġ [rapport li jidentifika l-mexxejja ewlenin tal-bidla](#) f'dan il-qasam, li mistenni jiġi ppubblikat fl-2011.

L-Aġenzija ppubblikat [Revizjoni tal-metodi użati fl-Ewropa biex issir stima tal-incidenti u tal-mard relatati max-xogħol fost il-persuni li jaħdmu għal rashom](#), u saret ħidma fuq s'fħarrig tad-dokumentazzjoni dwar il-perċezzjoni u l-komunikazzjoni tar-riskji rigward in-nanomaterjali fil-post tax-xogħol. Ġie ppubblikat ukoll [e-fact dwar il-valutazzjoni tar-riskji għal aġenti bijoloġiċi](#).

Il-proġett tal-Aġenzija '**L-OHS biċ-ċifri**' li għadu għaddej huwa maħsub biex jipprovdi bażi ta' evidenza li tista' tintuża minn dawk li jfasslu l-politika għall-prevenzjoni ta' incidenti u mard relatati max-xogħol, billi jużaw statistika u data oħra minn sorsi nazzjonali u Ewropej, sabiex jiddeskrivu kwistjonijiet u xejriet ewlenin ta' saħħa u sigurtà fuq il-post tax-xogħol (OHS), u s-sitwazzjoni ta' gruppi speċifiċi ta' ħaddiema u setturi partikolari. Bħala parti mill-proġett, fl-2010 l-Aġenzija ppubblikat [Stampa statistika tal-Manutenzjoni u s-Saħħa u s-Sigurtà fuq il-Post tax-Xogħol](#) biex tappoġġja l-Kampanja dwar il-Manutenzjoni Mingħajr Periklu, u rapport intitolat [L-OHS fiċ-ċifri: Disturbi muskuloskeletalati relatati max-xogħol fl-UE](#). Tlesta abbozz ta' rapport dwar l-OHS tan-nisa fuq il-post tax-xogħol, u ttejjew rapporti dwar is-settur tat-trasport għall-promozzjoni fl-2011. Beda wkoll xogħol fuq proġett maħsub biex ifiehem il-piż tal-mard u tal-korrimenti fuq il-post tax-xogħol – l-effetti fit-tul tax-xogħol fuq is-saħħa.

L-ewwel sejbiet tal-[Istharrig Ewropew tal-Intraprizi fuq Riskji Godda u Emergenti](#) (ESENER), wiehed mill-progetti ewlenin tal-Aġenzija, ġew ippubblikati f'Ġunju 2010 f'Barcellona, waqt konferenza li giet organizzata taht il-Prezidenza Spanjola tal-UE, li kienet tittratta r-revizjoni ta' nofs it-terminu tal-Istrategija Komunitarja għas-Saħħa u s-Sigurtà fuq il-Post tax-Xogħol (2007-12). L-ESENER għandu l-għan li jibni stampa tas-sitwazzjoni attwali fil-postijiet tax-xogħol tal-Ewropa, billi jistaqsi lill-manigġers u lir-rappreżentanti tas-saħħa u s-sigurtà tal-ħaddiema dwar kif qegħdin jitrattaw mar-riskji tas-saħħa u s-sigurtà, b'enfasi partikolari fuq ir-riskji psikosoċjali bħall-istress, il-vjolenza u l-fastidju relatati max-xogħol. Minbarra [rapport](#) li jipubblika s-sejbiet inizjali, ġie tradott [sommariju](#) tiegħu fil-lingwi tal-pajjiżi kollha koperti mill-istharrig, filwaqt li fuq il-websajt tal-Aġenzija tpoġġiet għodda ta' mapping multilingwi li tagħti ċ-ċans lill-utenti jaraw ir-riżultati għall-mistoqsijiet ta' stharrig individwali skont il-pajjiż, it-tip tas-settur u d-daqs tal-intrapriża: l-istharrig ESENER involva aktar minn 36,000 intervista ma' manigġers ta' kumpaniji u impjegati f'31 pajjiż. Issa l-enfasi ser iddur fuq il-kompitu tal-estrazzjoni ta' dan is-sors rikk ta' data, u l-użu tal-informazzjoni miġbura mill-ESENER: ir-riżultati tal-istharrig tpoġġew disponibbli liberament mill-Aġenzija, sabiex ir-riċerkaturi, is-sħab soċjali u l-partijiet interessati l-oħrajn ikunu jistgħu jkomplu jesploraw it-tifsira tar-riżultati fil-kuntesti nazzjonali tagħhom.




Il-konferenza finali tal-proġett ERA Ġdida tal-OHS saret fi Frar 2010 f'Berlin, wara erba' snin ta' ħidma. Matul dak iż-żmien il-konsorzju analizza l-istat tar-riċerka tal-OHS fl-UE, identifika l-lakuni li jridu jimtlew f'termini tar-riċerka fuq ir-riskji godda u emergenti ffaċċjati mill-ħaddiema tal-UE fuq il-post tax-xogħol, u ħareġ sejha kkoordinata għal proposti ta' riċerka, inklużi proġetti dwar ir-riskji psikosoċjali fuq il-post tax-xogħol.

L-Osservatorju Ewropew tar-Riskji (ERO) ffinalizza wkoll rapport dwar [Il-Vjolenza u l-Fastidju fuq il-Post tax-Xogħol](#) li jaffettwa minn 5% sa 20% tal-ħaddiema Ewropej. Ir-rapport jiffoka fuq l-azzjoni li tista' tittiehed u fuq in-normi u l-perċezzjonijiet kulturali differenti li jistgħu jaffettwaw il-mod li bih jiġu ddefiniti l-vjolenza u l-fastidju.

Informazzjoni dwar l-Ambjent tax-Xogħol

Thejjew u tpoġġew disponibbli firxa wiesgħa ta' materjali għall-[Kampanja dwar il-Postijiet tax-Xogħol li Jgħibu 'l Quddiem is-Saħħa dwar il-Manutenzjoni Mingħajr Periklu](#), inklużi [qwida tal-kampanja](#) u r-rapport dwar [il-manutenzjoni mingħajr periklu fil-prattika](#). Is-sena 2010 rat il-wasla ta' nominazzjonijiet għall-Premijiet Ewropej għal Prattika Tajba bħala appoġġ għall-Kampanja dwar il-Manutenzjoni Mingħajr Periklu. Beda wkoll ix-xogħol fuq il-Kampanja li jmiss dwar il-Postijiet tax-Xogħol li Jgħibu 'l Quddiem is-Saħħa, għall-2012-13, li sejra tippromwovi *l-ħidma flimkien għall-prevenzjoni tar-riskji*.



Wirt importanti tal-Kampanja dwar il-Postijiet tax-Xogħol li Jgħibu 'l Quddiem is-Saħħa dwar il-Valutazzjoni tar-Riskji 2008-09 huwa l-[Għodda interattiva Online ta' Valutazzjoni tar-Riskji](#)

(OIRA), li hija maħsuba biex tagħmel il-valutazzjoni tar-riskji aktar faċli għall-organizzazzjonijiet fl-Ewropa billi tipprovdihom għodda online bla flus, aċċessibbli faċilment u adattata għas-settur speċifiku tagħhom. Din hija l-ewwel inizjattiva fil-livell tal-UE li għandha l-għan li ttejjeg lill-intrapriżi mikro u żgħira, b'mod partikolari, biex iwettqu valutazzjonijiet tar-riskji, billi jkunu l-karatteristiċi tan-negozji f'industriji differenti. Is-sena 2010 rat għadd ta' proġetti pilota maħsuba biex juru kif l-OIRA tista' tiġi żviluppata għal setturi differenti f'pajjiżi differenti fl-Ewropa, u sabiex jgħinu fl-involviment ta' organizzazzjonijiet ta' kull tip fl-iżvilupp tal-għodda. Flimkien mal-UE u l-awtoritajiet nazzjonali, l-involviment tas-sħab soċjali fl-OIRA huwa partikolarment importanti: tabilhaqq, l-għodda hija maħsuba biex tiġi żviluppata b'kollaborazzjoni mas-sħab soċjali f'setturi differenti fil-livell tal-UE u fil-livell nazzjonali. Għalhekk bdiet il-ħidma għall-promozzjoni tal-utilità u l-użu tal-għodda fost is-sħab soċjali.

Matul l-2010 l-Aġenzija kienet qiegħda taħdem fuq l-ames rapporti ta' prattiċi tajbin dwar l-OHS fis-**settur tat-trasport bit-triq**, li sejrjn jiġu ppubblikati u mmexxija 'l quddiem fl-2011, flimkien ma' [feature fuq l-internet](#). Ir-rapporti jinkludu reviżjoni tal-programmi u tal-kampanji li jilħqu u jinfluwenzaw is-settur tat-trasport bit-triq fuq kwistjonijiet tal-OHS, studji ta' każi tal-prattiċi ta' prevenzjoni li jkopru t-trasport ta' merkanzija bit-triq u t-trasport tal-passiġġieri bil-karozzi tal-linja, reviżjonijiet tal-gwida ta' prattika tajba disponibbli għas-settur tat-taxis u l-attivitajiet ta' kurrier b'mutur jew rota, u reviżjoni tal-inċidenti relatati mat-trasport bit-triq. Fl-2010 ġie ppubblikat [e-fact dwar il-valutazzjoni tar-riskji fit-trasport tal-merkanzija bit-triq](#).



Ir-rapport tal-Aġenzija [Inċentivi ekonomiċi għat-titjib tas-Saħħa u s-Sigurtà fuq il-Post tax-Xogħol](#) tnedja f'Settembru 2010. Dan jagħti l-ħarsa aġġornata lejn l-inċentivi varji li joffru l-pajjiżi fl-Ewropa sabiex jinkoraġġixxu prestazzjoni tajba tal-OHS, inklużi primjums tal-assigurazzjoni kontra l-inċidenti jew rati tat-taxxa aktar baxxi, termini bankarji aħjar, bħal rati tal-imgħax aktar baxxi, u s-sussidji tal-Istat. Ir-rapport jissuġġerixxi li l-iskemi tal-inċentivi ekonomiċi huma għażla effettiva apparagun mal-flus minfuqin għall-gvernijiet li qiegħdin ifittxu li jnaqqsu l-għadd ta' inċidenti u mard relatati max-xogħol.

[Il-promozzjoni tas-saħħa fuq il-post tax-xogħol](#) (WHP) tinkludi dak kollu li jsir minn dawk li jħaddmu, mill-impjegati tagħhom u mis-soċjetà usa' sabiex jitjiebu s-saħħa u l-benessri tan-nies fuq il-post tax-xogħol. L-informazzjoni dwar id-WHP ippubblikata mill-Aġenzija matul l-2010 tinkludi skedi informattivi għal [dawk li jħaddmu](#) u għall-[impjegati](#). Barra dan, ttejjew rapporti dwar il-promozzjoni tas-saħħa għall-ħaddiema żgħira u dwar il-promozzjoni tas-saħħa mentali, li sejrjn jiġu ppubblikati fl-2011, u l-Aġenzija żviluppata karattri tal-kartuns sabiex twassal il-messaġġ tad-WHP b'mod divertenti.

Ġew ippubblikati rapport u skeda informattiva intitolati [L-integrazzjoni tas-saħħa u s-sigurtà fuq il-post tax-xogħol fl-edukazzjoni universitarja](#), li jipprezentaw eżempji tal-OHS inkluża fil-korsijiet fil-livell universitarju. L-Aġenzija bdiet ukoll tiġbor eżempji ta' approċċ ta' "skola sħiħa" għas-sigurtà tal-iskola u l-edukazzjoni dwar ir-riskji, fejn jiġu mgħallma kuncetti bażiċi madwar ir-riskji fil-kuntest taż-żamma ta' ambjent ta' taġlim sikur fl-iskejjel tal-istudenti stess.

Fl-2010 l-Aġenzija kompliet il-hidma tagħha biex tagħmel is-[sezzjoni tal-leġiżlazzjoni tal-websait tagħha](#) aktar faċli għall-utenti. Id-Direttivi tal-UE u l-Linji Gwida tal-UE huma rranġati skont is-suġġett, u dis-sezzjoni tipprovdi wkoll testi introduttorji għal-leġiżlazzjoni Ewropea u sommarji ta' kull biċċa leġiżlazzjoni, inklużi links għat-test sħiħ tal-leġiżlazzjoni tal-UE fil-lingwi kollha tal-UE, kif ukoll links għal-leġiżlazzjoni nazzjonali li timplimenta d-Direttivi tal-UE.

Proġetti oħrajn kienu jinkludu sensiela ta' [studji ta' każi dwar il-prevenzjoni ta' disturbi muskuloskeletalni \(MSDs\) fis-settur tal-agrikoltura](#), aġġornament tal-[feature fuq l-internet dwar l-aspetti partikolari tal-OHS li jaffettwaw lin-nisa](#), publikazzjoni ta' [e-fact dwar il-ġestjoni tar-riskji psikosoċjali fost il-ħaddiema fis-settur tat-tindif](#) u madwar [300 mistoqsija frekwenti dwar suġġetti varji tal-OHS f'database għat-tfittix](#).

KOMUNIKAZZJONI, KAMPANJI U PROMOZZJONI



Jukka Takala (direttur tal-EU-OSHA), Napo u l-Kummissarju tal-UE Andor waqt it-tnedija tal-kampanja

Parti kbira mill-hidma tal-komunikazzjonijiet tal-Aġenzija fl-2010 kienet iffokata fuq il-promozzjoni tal-[Kampanja dwar il-Postijiet tax-Xogħol li Jgħibu 'l Quddiem is-Saħħa dwar il-Manutenzjoni Mingħajr Periklu](#). Il-kampanja ta' sentejn, li sejra tissokta matul l-2011, diġà rat livelli rekord ta' involviment fl-Istati Membri kollha tal-UE u lil hinn minnhom. Il-kampanja giet immedija fil-[Jum Dinji għas-Saħħa u s-Sigurtà fuq il-Post tax-Xogħol, nhar it-28 ta' April](#), u hija l-akbar waħda tax-xorta tagħha fid-dinja.

L-Aġenzija pprovdiet appoġġ għall-attivitajiet tal-kampanja fil-livell nazzjonali permezz tal-Pakkett Ewropew ta' Assistenza għall-Kampanja (ECAP), li jipprovdi varjetà wiesgħa ta' materjal tal-kampanja u servizzi lill-punti fokali nazzjonali (FOPs) biex jgħinjom jirreklamaw il-kampanja. Dan kien jinkludi l-organizzazzjoni ta' 65 laqgħa ta' sħubija u seminars għall-partijiet interessati, 12-il konferenza stampa, 11-il avveniment ieħor għall-ġurnalisti, 2 call-ins bir-radju u stqarrijiet għall-aħbarijiet adattati għall-pajjiżi partikolari. Fl-ewwel sena tal-kampanja diġà kienu impjegati aktar minn [40 sieħeb uffiċjali tal-kampanja](#). Għall-kampanja, l-Aġenzija pproduċiet websajt innovattiva u multilingwi: <http://hw.osha.europa.eu>. Tul il-kampanja ngħatat attenzjoni partikolari lill-Ġimgħa Ewropea għas-Saħħa u s-Sigurtà fuq il-Post tax-Xogħol f'Ottubru, li matulha ġew organizzati mijiet ta' avvenimenti ta' sensibilizzazzjoni fl-Ewropa kollha.

Bħala segwitu tal-[kompetizzjoni tal-fotografija tal-2009 X'inhi l-immagini tiegħek tas-saħħa u s-sigurtà fuq il-post tax-xogħol?](#), fl-2010 l-Aġenzija offriet diversi arranġamenti għall-wiri lin-netwerk ta' punti fokali tagħha sabiex ikunu jistgħu jorganizzaw il-wirjiet tagħhom stess.

It-tieni [Premju għall-Films dwar il-Postijiet tax-Xogħol li Jgibu 'l Quddiem is-Saħħa](#) għall-aħjar dokumentarju dwar suġġetti relatati max-xogħol ingħata waqt it-53 Festival Internazzjonali ta' Leipzig għal Dokumentarji u Films Animati lil **All That Glitters**, dirett minn Tomáš Kudrna.

Fl-2010 l-Aġenzija pproduċiet 11-il [stqarrija għall-istampa](#) u ħafna artikoli dwar l-OHS matul is-sena. Il-monitoraġġ tal-midja juri li l-Aġenzija dehret u ssemmiet f'aktar minn 1500 artiklu mill-istampa. Saru tliet messaġġi bil-vidjo ma' Jukka Takala sabiex jappoġġjaw il-Kampanji dwar il-Postijiet tax-Xogħol li Jgibu 'l Quddiem is-Saħħa dwar il-Manutenzjoni u l-Valutazzjoni tar-Riskji, kif ukoll il-Jum Dinji għas-Saħħa u s-Sigurtà fuq il-Post tax-Xogħol.

L-**avvenimenti** ewlenin fl-2010 jinkludu l-konferenza Euromaintenance f'Verona, il-Fiera Interprotect fir-Repubblika Ċeka, avveniment fi Bruges organizzat mill-Federazzjoni tas-Socjetajiet Ergonomiċi Ewropej, il-Fiera tal-Kotba ta' Frankfurt u l-Expoprotection f'Parigi. Fl-istess waqt, il-membri tal-persunal tal-Aġenzija ħadu sehem b'ħala kelliema fi kwazi 200 konferenza li ġew organizzati fl-Ewropa u lil hinn minnha.

Iż-żewġ avvenimenti ewlenin f'termini tal-ħidma mal-**Presidenzi tal-UE** kienu t-tnejja tar-riżultati tal-istħarriġ ESENER mal-Presidenza Spanjola waqt ir-reviżjoni ta' nofs it-terminu tal-Istrateġija Komunitarja għas-Saħħa u s-Sigurtà fuq il-Post tax-Xogħol (2007-12), u konferenza intitolata 'Il-Manutenzjoni: Aġħmilha b'mod Sigur' li saret fi Brussell, matul il-Presidenza Belġjana, li kienet tinvolvi lill-Kummissarju László Andor u lil Joëlle Milquet, Deputat Prim Ministru għall-Belġju.

L-Aġenzija hija parti mill-konsorzju wara l-karattru popolari tal-kartuns Napo. Beda x-xogħol fuq proġett pilota sabiex tiġi żviluppata **Toolkit tal-Għaliema dwar Napo**, li tinkludi pjanijiet ta' lezzjonijiet li jistgħu jintużaw mill-iskejjel madwar l-Ewropa. Barra dan, hemm ukoll DVD u clip, bl-isem ta' [Napo fil-Manutenzjoni Mingħajr Periklu](#), li jappoġġja wkoll il-Kampanja dwar il-Postijiet tax-Xogħol li Jgibu 'l Quddiem is-Saħħa u l-**Kompjentu ta' Napo** jlaqqa' flimkien it-12-il film kollha ta' Napo mill-1997 sal-2010.



Is-sħubija ġdida ta' komunikazzjoni bejn l-Aġenzija u n-**Network Ewropa għall-Intrapriżi** (EEN) rat għadd ta' proġetti pilota jseħħu fl-2010, li kienu jinvolvu t-tqassim ta' pubblikazzjonijiet tal-Aġenzija lis-sħab tal-EEN. L-EEN għandu aktar minn 570 sieħeb f'45 pajjiż u mill-2007 'l hawn ipprova servizzi lil tliet miljun SME.

L-iżviluppi fuq l-internet jinkludu bosta sezzjonijiet ta' suġġetti ġodda, tiġdid tas-sezzjoni tal-Osservatorju Ewropew tar-Riskji u sezzjoni ġdida għan-[network ta' punti fokali](#). Bil-għan li l-ġhodda OiRA tiġi adattata għall-ħtiġijiet tal-Aġenzija, tfassal u nħadem websajt test ta' OiRA, li jagħti ċ-ċans lill-komunità ta' żviluppaturi biex jippersonalizzaw l-ġhodda OiRA tal-Aġenzija għall-ħtiġijiet speċifiċi tagħhom. L-evalwazzjoni tindika li l-Aġenzija kisbet suċċess fit-tiġdid u t-titjib tal-websajt tal-kampanja tagħha. Sabiex iżzid l-għarfien tal-informazzjoni tagħha, l-Aġenzija ħolqot kont ma' [Twitter](#).

L-Aġenzija kompliet bil-programm tagħha li tippubblika, bil-għan li tgħin sabiex twassal informazzjoni fil-fond u topika dwar l-OHS lil firxa wiesgħa ta' udjenzi fl-Ewropa. Matul is-sena ġew ippubblikati disa' rapporti godda tal-Aġenzija u analiżijiet ta' dokumentazzjoni, kif ukoll f'dax-il skeda informattiva u materjal ta' promozzjoni għall-Kampanja dwar il-Manutenzjoni Mingħajr Periklu.

L-IŻVILUPP TAN-NETWERK

Attività prinċipali fl-2010 kienet il-koordinazzjoni tad-29 aġenzija tal-UE. L-Aġenzija ħadmet biex tirrappreżenta l-aġenziji regolatorji differenti tal-UE, u tkellmet f'isimhom kollha waqt id-diskussjonijiet mal-Parlament, mal-Kunsill u mal-Kummissjoni, fi żmien ta' dibattitu kontinwu dwar il-post futur tal-aġenziji fl-ambjent istituzzjonali Ewropew.



In-netwerk prinċipali ta' **punti fokali** nazzjonali ta' informazzjoni dwar is-saħħa u s-sigurtà tal-Aġenzija ngħata spinta f'April 2010 meta l-pajjiżi taż-ŻEE EFTA tan-Norveġja, l-Islanda u l-Liechtenstein, li kollha għandhom punti fokali, saru involuti bis-siġħ fl-attivitajiet tal-EU-OSHA. L-Isvizzera tipparteċipa f'ħafna attivitajiet tal-Aġenzija, għalkemm hija għadha barra mill-ftehim taż-ŻEE. L-Aġenzija kompliet ukoll bil-ħidma tagħha li ssaħħaħ u tiżviluppa punti fokali u netwerks nazzjonali fil-pajjiżi Kandidati u fil-pajjiżi Kandidati potenzjali.

L-Uffiċċju ta' Kollegament ta' Brussell ikompli jaġixxi bħala r-rabta prinċipali bejn l-Aġenzija u s-sħab istituzzjonali, politiċi u soċjali ewlenin tagħha fil-livell tal-UE u jittratta fluss kostanti ta' mistoqsijiet u għadd dejjem akbar ta' talbiet għal informazzjoni u parteċipazzjoni mill-istituzzjonijiet, il-pubbliku u l-istampa.

L-Aġenzija kompliet bil-ħidma tagħha li ssaħħaħ il-kollaborazzjoni mas-**sħab internazzjonali** tagħha, bħall-Organizzazzjoni Internazzjonali tax-Xogħol (ILO) u l-Organizzazzjoni Dinjija tas-Saħħa (WHO).

PROSPETTI GĦALL-2011

Fl-Osservatorju Ewropew tar-Riskji, sejra ssir aktar analiżi sekondarja tar-riżultati tal-ESENER, li ser ikollha l-għan li turi kif dawn jaqblu mas-sistemi regolatorji nazzjonali differenti u mas-sistemi tar-relazzjonijiet industrijali differenti, u b'hekk tesplora r-relazzjoni bejn is-sistemi u l-linji politiċi fuq skala kbira u l-ġestjoni tar-riskji fuq l-iskala ta' intrapriżi individwali. Il-proġett ta' previzjoni fuq skala kbira dwar ir-riskji emergenti fl-impjeggi 'ħodor' ser idur għall-identifikazzjoni ta' teknoloġiji godda li jistgħu jhallu impatt fuq is-saħħa u s-sigurtà tal-ħaddiema – b'mod pożittiv jew negattiv. Barra dan, sejrin jiġu prodotti artikoli tal-OSHWiki fuq suġġetti ewlenin li huma rilevanti għall-programm ta' ħidma tal-Aġenzija, bil-għan tat-tnedija tal-OSHWiki ladarba jkollu biżżejjed kontenut sabiex ikun hemm persuni oħrajn li jiġu m'hegġa jipparteċipaw.

F'termini tal-**Informazzjoni dwar l-Ambjent tax-Xogħol**, is-sena 2011 ser tara l-għodda OiRA tiġi ppreżentata fil-livell nazzjonali, b'talbiet li jsiru għal appoġġ politiku minn partijiet interessati ewlenin. Il-proġetti pilota għadhom għaddejnin, b'għodod żviluppati li huma mfassla għal setturi speċifiċi. L-għodda OiRA ser titnieda uffiċjalment waqt il-Kongress Dinji tal-OHS f'Istanbul. Għat-tieni sena tal-Kampanja dwar il-Manutenzjoni Mingħajr Periklu ser jithejjew rapporti u skedi informattivi, inkluż dwar l-agrikoltura u l-leġjonella. Ser jithejja wkoll xi materjal għall-Kampanja 2012-2013 dwar il-prevenzjoni tar-riskji. Sadanittant, il-Promozzjoni tas-Saħħa fuq il-Post tax-Xogħol se jinkludi rapporti u skedi informattivi godda dwar il-promozzjoni tas-saħħa fost haddiema zgħażaġh u l-promozzjoni tas-saħħa mentali.

Fir-rigward tal-**Komunikazzjoni, il-Kampanji u l-Promozzjoni**, il-Premijiet Ewropej għal Prattika Tajba, li jirrikonoxxu l-kontribut eċċellenti ta' tmien kumpaniji Ewropej għal manutenzjoni mingħajr periklu, se jrin jiġu ppreżentati fit-28 ta' April 2011 (il-Jum Dinji tal-OHS) f'Budapest, u l-avveniment tal-għeluq tal-Kampanja dwar il-Manutenzjoni Mingħajr Periklu ser isir f'Novembru f'Bilbao. Il-materjal żviluppat bi tnejn għall-Kampanja 2012-13 jinkludi għodod interattivi għall-punti fokali u s-sħab tal-kampanja, sabiex jgħinuhom imexxu l-avvenimenti tal-kampanja, kif ukoll toolkit tal-kampanja, sabiex tgħin lill-esperti tal-kampanji jew tan-non-communications jiġu mgħammra bil-filiet u l-għodod meħtieġa sabiex imexxu avvenimenti bi spejjeż baxxi li jwasslu l-messaġġ tal-manutenzjoni mingħajr periklu. Ser jinħoloq DVD ġdid ta' Napo dwar it-trasport fuq il-post tax-xogħol, kif ukoll clip sabiex titqajjem kuxjenza dwar il-perikli tad-duħħan tat-tabakk fuq il-post tax-xogħol. Il-toolkit tal-għalliema ser tiġi ttestjata f'erba' Stati Membri tal-UE, u fit-tieni nofs tal-2011 ser jiġu żviluppati pjan ta' disseminazzjoni u aktar pjanijiet ta' lezzjonijiet. L-attivitajiet ta' sensibilizzazzjoni se jinkludu l-promozzjoni tal-Premju għall-Films dwar il-Postijiet tax-Xogħol li Jgħibu 'l Quddiem is-Saħħa waqt il-Festival DOK ta' Leipzig, u l-kompetizzjoni Ewropea tar-Ritratti, b'attenzjoni speċjali fuq il-prevenzjoni tar-riskji.

Fir-rigward tal-**Iżvilupp tan-Netwerk**, is-sena 2011 ser tara l-ewwel sena ta' partecipazzjoni sħiħa tal-pajjiżi taż-ŻEE fil-ħidma tal-Aġenzija, u l-Aġenzija ser tkun involuta bis-sħiħ fl-ippjanar u fit-tnejn għad-19-il Kongress Dinji dwar is-Saħħa u s-Sigurtà fuq ix-Xogħol f'Istanbul. L-Aġenzija qiegħda tkompli tirrinforza n-netwerk internazzjonali tagħha fuq il-bażi ta' kuntatt kontinwu ma' istituzzjonijiet fl-Istati Uniti. Il-pjanijiet sabiex jittejjew wkoll il-kuntatti ma' Ċina, mal-Indja u mal-Bord Internazzjonali għall-Ħajja tax-Xogħol qegħdin jiġu kkunsidrati kif propost mid-Direttorat Ġenerali ewleni tal-Kummissjoni. Fl-aħħar nett, fl-2011 ser Direttur ġdid tal-Aġenzija ser jieħu post Jukka Takala.

Á
 Á
 Á
 Á